



**QORTI TA' L-APPELL**

**S.T.O. PRIM IMHALLEF  
SILVIO CAMILLERI**

**ONOR. IMHALLEF  
ALBERT J. MAGRI**

**ONOR. IMHALLEF  
TONIO MALLIA**

Seduta tas-6 ta' Mejju, 2011

Appell Civili Numru. 1672/1998/1

**Perit John M. Gambina  
v.  
Fithome Ltd**

**Il-Qorti:**

**Preliminari:**

B'citazzjoni pprezentata quddiem il-Prim' Awla tal-Qorti Civili fit-13 ta' Awissu, 1998 l-attur ppremetta illi hu kien lahaq ftehim verbali kummercjali mas-socjeta` konvenuta li huma t-tnejn jidhlu f"joint venture" li biha jidhlu ghal tenders u jiksbu kuntratti f'isem is-socjeta` konvenuta, bil-

## Kopja Informali ta' Sentenza

konsulenza tal-attur u li l-profitt nett minn din il-joint venture kellu jinqasam ugwalment bejn il-kontendenti; illi dan il-ftehim baqa' jsehh mill-1985 sal-31 ta' Dicembru 1992 u bhala rizultat tieghu inkisbu kuntratti sostanzjali u sar profitt konsiderevoli, kif ser jirrizulta mit-trattazzjoni tal-kawza; liema profitt gie ukoll ri-investit f'art u materjal taht il-ftehim; illi nonostante li x-xoghlijiet tlestew u s-socjeta` konvenuta thallset taghhom, sal-lum baqa` ma giex likwidat il-profitt nett irregistrat u s-sehem spettanti lill-attur minn dan il-profitt, u dan nonosante laqghat u korrisondenza protratta; illi s-socjeta` konvenuta interpellata anki ufficjalment biex tersaq ghal-likwidazzjoni u hlas tal-ammonti dovuti lill-attur, kif fuq inghad, baqghet inadempjenti;

Dan premess l-attur talab li dik il-Qorti tiddikjara li:

1. l-attur ghandu dritt li jithallas nofs il-profitt nett mill-operazzjoni kummercjali kongunta jew joint venture li kienet tezisti bejn il-parijiet mill-1985 sal-31 ta' Dicembru, 1992;
2. ghaliex dan il-profitt nett minn tali operazzjoni kongunta u s-sehem tal-attur minnha m'ghandhomx jigu likwidati minn din il-Qorti, okkorrendo bl-opera ta' periti komputisti nominandi;
3. ghaliex is-socjeta` konvenuta m'ghandhiex tigi kkundannata li thallas lill-attur dik is-somma li tigi hekk likwidata bhala dovuta lilu in linea ta' sehmu mill-profitti netti kif fuq intqal, flimkien ma' l-imghax kummercjali mid-data tac-citazzjoni.

Bl-ispejjez komprizi dawk tal-ittra tat-18 ta' Marzu, 1997 kontra s-socjeta` konvenuta, li tibqa` minn issa stess ghas-subizzjoni."

Rat id-dikjarazzjoni tal-attur a fol. 3 tal-process;

B'nota pprezentata fis-26 ta' Novembru, 1998 is-socjeta` konvenuta eccepjet:

## Kopja Informali ta' Sentenza

1. Preliminarjament illi l-attur irid igib prova konvincenti tal-ezistenza tal-ftehim minnu allegat, billi dan ma jirrizultax minn xi kitba jew korrisondenza, anzi mid-dicitura tac-citazzjoni johrog car illi kull ma ipprova l-attur kienet konsulenza, illi taghha l-attur gja thallas somom konsiderevoli, u ghalhekk il-prova mitluba hija mill-aktar rilevanti.

2. Illi, bla pregudizzju ghall-ewwel eccezzjoni kienet x'kienet ir-relazzjoni guridika bejn l-attur u s-socjeta` konvenuta – jekk kien hemm tali relazzjoni bejn il-partijiet f'din il-kawza – it-talbiet attrici huma milqutin bil-preskrizzjoni skont l-artikolu 2156 (f) tal-Kap16, stante illi mis-sena 1985 msemija fic-citazzjoni, ghaddew iktar minn hames snin.

3. Illi, bla pregudizzju ghall-ewwel zewg eccezzjonijiet, f'kull kaz, jekk jirrizulta pruvat il-ftehim allegat mill-attur, irid jigi stabbilit x'kien il-kontribut ta' kull wahda mill-partijiet, u jsiru konteggi precizi sabiex jigi stabbilit jekk kienx hemm qligh mill-allegat ftehim, wara li jitnaqqsu l-ispejjez kollha relattivi.

### **Is-sentenza appellata.**

Il-Prim' Awla tal-Qorti Civili ddisponiet minn din il-vertenza b'sentenza moghtija fit-12 ta' Jannar, 2009 bil-mod segwenti:

*“Ghal dawn il-motivi*

*“Il-Qorti tiddeciedi*

*“Billi tiddikjara li l-attur ghandu dritt li jithallas nofs il-profitt nett mill-operazzjoni kummercjali kongunta jew joint venture li kienet tezisti bejn il-parijiet mill-1985 sal-31 ta' Dicembru, 1992;*

*“tillikwida l-ammont dovut fis-somma ta' Euro 378,683.80*

*“Tikkundanna lis-socjeta konvenuta thallas lill-attur is-somma hekk likwidata; bl-imghax kummercjali mid-data tac-citazzjoni.”*

U dan wara li ghamlet is-segweni kostatazzjoni u konsiderazzjonijiet:

**“Talbiet u eccezzjonijiet**

“Illi dina l-kawza nstemghet flimkien mal-kawzi 276/1998 u 1943/1998 li huma bejn l-istess partijiet u fuq l-istess negozju. Fil-kawza 276/1998 hemm ukoll imdahhla s-socjeta' Fithome Interiors Limited.

“Il-kawza prezenti tirrigwarda talba ta' l-attur ghan-nofs il-profitt nett ta' operazzjoni minn allegat joint venture bejn il-parijiet. Fil-kawza 276/1998 l-attur, Perit Gambina, talab sehemu konsistenti min-nofs bicca art allegatament mixtrija f'Paceville bejn il-kontendenti u fil-kawza 1943/1998 is-socjeta' Fithome Ltd qeda tippretendi kreditu ghal fornituri maghmulin lill-Perit Gambina.

“F'din l-kawza l-attur qed jitlob li jithallas nofs il-profitt nett mill-operazzjoni kummercjali kongunta jew joint venture li allegatament kienet tezisti bejn il-parijiet mill-1985 sal-31 ta' Dicembru, 1992. Hu qed jippretendi li skont il-konteggi finali minnu maghmula tal-joint venture kien ghad fadal li jinqasam qliegh nett ta' Lm 489,553.20 u proprejta' immobbli konsistenti fl-art gewwa Paceville li nxtrat bejniethom ghas-somma ta' Lm 80,000. Skont l-attur is-sehem li kien fadallu jiehu kien ta' Lm 244,776.60. Hu diga' rceva Lm 82,209.50 f'Novembru 1995 ghalhekk ghad fadallu jiehu Lm 162,567.10 jew Euro 378,683.80 u nofs indiviz ta' l-art f'Paceville.

“Bhala linja principali ta' difiza s-socjeta konvenuta wiegbet li l-attur l-ewwelnett irid igib prova konvincenti ta' l-ezistenza tal-ftehim minnu allegat dwar l-imsemmija *joint venture*, billi dan ma jirrizultax minn xi kitba jew korrispondenza, anzi mid-dicitura tac-citazzjoni johrog car illi kull ma ipprovda l-attur kienet konsulenza li taghha diga' thallas. Bhala linja sussidjarja s-socjeta' konvenuta tghid li jekk kienet tezisti dina s-shubija, l-profitti kienu ferm anqas minn dawk li qed jippretendi l-attur.

**“Kontestazzjoni**

“Illi fic-citazzjoni tieghu l-attur ippremetta li kien inlahaq ftehim verbali kummercjali mas-socjeta` konvenuta li huma t-tnejn jidhlu f”joint venture” li biha jidhlu ghal tenders u jiksbu kuntratti f’isem is-socjeta` konvenuta, bil-konsulenza ta’ l-attur u li l-profit nett minn din il-joint venture kellu jinqasam ugwalment bejn il-kontendenti. Hu jsostni li ngabu provi estensivi in sostenn tal-pretensjoni tieghu kif jidher mill-operat ta’ kolloborazzjoni bejnu u s-socjeta konvenuta, l-agir bejnithom u ma’ terzi nvoluti fil-qrib fuq il-progett ta’ l-airport kif ukoll , gharfien ta’ terzi, liema gharfien hu indipendenti u jikkonferma wkoll l-esiztenza tas-shubija fil-kaz tax-xiri ta’ l-art f’Paceville .

“Is-socjeta’ konvenuta ssostni li l-attur ma gab ebda provi konkreti biex jissufraga t-tezi tieghu dwar l-allegat ftehim u strah biss fuq numru ta’ xhieda u l-impressjonijiet taghhom u dokumenti li mkien ma jsemmu xi forma ta’ shubija. Skont is-socjeta konvenuta, mix-xhieda kollha prodotti ma hemmx wiehed minnhom li fuqu l-Qorti tista’ tistrieħ għall-korroborazzjoni. L-unika persuna li qeda tghid b’mod kategoriku li kienet tezisti shubija huwa biss l-istess attur, imma l-istorja tieghu hija wahda msawwra minnu biex jilhaq l-ghanijiet tieghu. Is-socjeta’ konvenuta tammetti li fil-bidu hija kienet lesta li tikkunsidra shubija, pero’ bil-kundizzjoni li l-attur jaqsam il-piz u riskju finanzjarju maghhom, u li dan isir permezz ta’ kitba. Izda l-attur baqa’ lura milli jassumi dawn ir-responsabilitajiet, u ma ghamel ebda kitba ghax qal li kien hemm l-irgulija fin-nofs. Skont is-socjeta’ konvenuta wiehed kien jistenna li f’progett ta’ dik il-portata, li kien jaqbez il-miljun lira, kienet issir xi tip ta’ skrittura.

### **“Konsiderazzjonijiet**

“Illi fic-citazzjoni tieghu l-attur ippremetta li kien lahaq ftehim verbali kummercjali mas-socjeta` konvenuta li huma t-tnejn jidhlu f”joint venture” li biha jidhlu ghal tenders u jiksbu kuntratti f’isem is-socjeta` konvenuta, bil-konsulenza ta’ l-attur u li l-profit nett minn din il-joint venture kellu jinqasam ugwalment bejn il-kontendenti.

Kopja Informali ta' Sentenza

“L-attur isostni li permezzz tieghu l-konvenuti wettqu b'success tenders kbar bhal dak tal-Airport Terminal il-Gdid u li parti mir-rikavat intuza biex tinxtara art f' Paceville li taghha l-attur qed jippretendi in-nofs.

“Is-socjeta konvenuta ma taqbilx li kien hemm dina l-allegata shubija u ssostni li l-attur kien biss il-konsulent taghhom fit-tender ta' l-airport.

### **“Joint Venture**

“Il-partijiet jaqblu li ma kien sar xejn bil-miktub dwar l-allegata shubija jew joint-venture izda l-attur isostni li nonsostante dana kien intlaħaq ftehim verbali li wara twettaq kif gie pruvat fil-kors ta' dina l-kawza.

“Il-partijiet jaqblu li kienet saret laqgha bejniethom fejn din is-shubija giet diskussa.

“Fl-affidavit tieghu l-attur ighid x'suppost gara f'din il-laqgha (ara fol 15). Hu jghid:

“Ghaldaqstant jien ghidt lil Alfred Vella li biex nidhol ghal dan it-tender dan ried jinhadem bi shab 50/50 bejni u bejn il-Fithome u li d-doveri tal-Fithome kellhom ikunu finazi, manifattura u public relations waqt li d-doveri tieghi kienu jkunu l-ksib ta' l-informazzjoni kollha mehtiega u l-mili tat-tender, u l-amministrazzjoni u l-esekuzzjoni totali tal-appalt. Barra minn hekk jien tlabt li, jekk jittiehed l-appalt, Fithome kellha tiftah kont bankarju gdid għall-kuntratti u li jien ikolli firma fuq dan il-kont biex ikolli kontroll fuq l-accounts. Alfred Vella informa b'dan lil huh u lil missieru, li kien ic-chairman tal-kumpanija, u dan if-ftehim il-gdid gie accettat. Ghaldaqstant bdejt nahdem fuq it-tender”.

“L-attur spjega li hu ried ikun shab f'dana t-tender billi dan kien se jinvolvi hafna xoghol u d-dedikazzjoni ta' hin min-naha tieghu kienet se tkun wahda totali u dan kien se jkun l-uniku xoghol tieghu f'dak il-perjodu. Ghalhekk hu ma riedx li jaghmel dak ix-xoghol kollu u 'mbaghad jispicca b'xejn.

“Min-naha l-oħra Carmel Vella li kien ic-chairman tal-kumpanija Fithome għalkemm għal-ewwel xehed li l-attur fuq il-kuntratt ta' l-airport ma għamel xejn zied iġid li fuq l-airport kien jaf fit. Izda dwar il-laqgħa qal li :

“Naf li bejn il-Perit Gambina u d-diretturi tal-Fithome beda jsir diskors fis-sens li dan il-kuntratt jittiehed bi shab bejn il-Fithome u l-Perit Gambina.... Jiena la kont favur u lanqas kontra din is-shubija mal-Perit Gambina izda tajt parir lid-Diretturi tal-Fithome fis-sens li s-shubija mhux biss fit-tajjeb imma anki fil-ghawg. Mhux bizzegjed illi tiftiehem kif ser taqsam il-gid, imma trid tara jekk ikun hemm it-telf min u kif ser jagħmel tajjeb għalih. Jien kont insistejt ma uliedhi illi qabel xejn, jekk ser jittiehed il-kuntratt, iridu jidhlu għaliha t-tnejn flimkien, kemm il-Fithome u kemm il-Perit Gambina.

“Wara li hadna pariri professjonali, sejjahna laqgħa. Kienu hemm prezenti iz-zewg uliedi u l-Perit Gambina. Kien hemm ukoll Carmelo Grech. F'din il-laqgħa qam id-diskors dwar min u kif (l-attur) ser jagħmel il-garanzija li semmejt. Jien ukoll ressaqt id-diskors li jekk se jkun (hemm) xi forma ta' ftehim, kien jagħmel l-aktar sens li dan ikun bil-kitba.

“Ir-rizultat ta' dik il-laqgħa kien wiehed fejn ma intlahqet ebda konkluzjoni fuq dawn iz-zewg suggetti. Dwar il-garanzija naf li ma sar ebda ftehim, u dwar il-fatt li l-affarijiet isiru bil-kitba, niftakar car li l-Perit Gambina beda jinsisti illi ma kien hemm bzonn ta' ebda kitba bejnietna. Jien deherli li l-Perit Gambina ma riedx jikkommetti ruħhu minhabba illi kien dubbjuż jekk il-prezzijiet li tajna fit-tender kienux bizzegjed biex ikun hemm qligh. Il-garanziji saru mill-Fithome biss u l-kapital hargitu Fithome. Is-self mill-Bank dahlet għalih il-Fithome biss. L-attur qatt ma ffirmat xi kitba ta' shubija mal-Fithome”.

“Joseph Vella, bin Carmelo u wiehed mid-direttur ta' Fithome, xehed li kien prezenti meta saret din il-laqgħa. Il-kwistjoni kienet dwar jekk l-attur kienx ser johrog sehemu fix-xogħol tal-airport. Missieru kien talab lill attur garanzija u li ssir xi haga bil-miktub. Il-Perit kien

irreagixxa u qal li huma ma kienux tfal u hemm l-irguliya fin-nofs. Pero' eventwalment ma kien sar xejn. L-attur ma kienx hareg il-flus u lanqas ghamel garanzija.

“Stranament Alfred Vella, l-aktar wiehed li kien involut f'din l-allegata shubija, ftit li xejn jsemmi jew tah dettalji dwar dina l-laqgha u ezattament x'gie miftiehem.

“Ghalhekk fl-istat tal-provi kif inhuma, jirrizulta li l-partijiet mhux qed jaqblu li kien intlaq lanqas ftehim verbali dwar shubija fuq it-tender tal-airport.

### **“Tikkunsidra**

“Illi l-partijiet jaqblu li mhux bil-fors ftehim kummercjali jrid ikun bil-miktub ad validitatem. (ara Artikolu 1233 Kap 16). Inoltre l-prova ta' l-esistenza ta' ftehim simili tista' ssir b'mezzi ohra u l-prova ta' dan l-ftehim trid issir minn min jallega l-esistenza tieghu. Il-prova tista' ssir b'xhieda jew mezzi ohra skont il-Kodici ta' Procedura. Il-Qorti trid timxi fuq is-soliti kriterji ta' kredibilita', konsistenza u verosimiljanza tax-xhieda fuq bazi ta' bilanc ta' probabilitajiet li huwa sufficienti f'kawza civili.

“F'dina l-kawza l-attur qed jibbaza l-pretenzjoni tieghu li kien hemm dan il-ftehim verbali ta' shubija fuq tlett konsiderazzjonijiet principali. Ghalkemm ma kien hemm ebda skrittura, l-attur jirritjeni li daww il-konsiderazzjonijiet flimkien ghandhom iwasslu ghall-konvinciment ta' dina l-Qorti li ftehim ta' shubija kien hemm. Dawn il-konsiderazzjonijiet huma:

1. Il-fatt li hu nghata poteri tant wesghin biex jorbot lill Fithome li kien ifisser li gie implimentat il-ftehim tal-joint venture.
2. Dawn il-poteri kienu maghrufin min nies li kellhom x'jaqsmu maghom.
3. Li l-ishubija tirrizulta wkoll mill-fatt li kien infetah Contracts Account u joint account gewwa l-Ingilterra bejn Alfred Vella u l-attur li fuqu l-attur kellu l-firma. Mill-contracts account kienu jitqassmu l-profitti bejn il-partijiet



Kopja Informali ta' Sentenza

u mill-kont ta' l-Inghilterra kienu jsiru hlasijiet ghal materjal li kien jinxtara ghall-progett.

### **“Poteri shah**

“L-attur issottometta li huwa inghata poteri shah li jorbot lill-kumpanija u li dawn il-poteri ma kienux jinghataw lill-persuna li kienet biss konsulent kif is-socjeta konvenuta qed tippretendi li kien. Illi dana l-fatt kien maghruf minn terzi persuni li kellhom x'jaqsmu ma' dan il-progett ta' l-airport terminal, bhal per ezempju, il-bank manager, l-avukati, u n-nies involuti fil-qrib bhal sub-contractors. L-istess haga ighid l-attur dwar ix-xiri ta' l-art f'Paceville li skont hu n-xtrat bi shab.

“Is-socjeta konvenuta min-naha l-ohra tirritjeni li mhux kontestat li l-attur kien involut fuq ix-xoghol tal-kuntratti li hadet il-Fithome izda hu kien il-project manager u konsulent biss u l-istruzzjonijiet li l-attur kien jaghti kellhom jigu konfermati mid-diretturi tal-kumpanija. L-attur kien jirrapprezenta lis-socjeta konvenuta fuq kwistjonijiet kemm teknici kif ukoll kummercjali imma dejjem bhala konsulent u mhux bhala sieheb.

“Milli provi prodotti jirrizulta li l-attur, apparti li kien konsulent, kien gie wkoll appuntat mis-socjeta konvenuta bhala *special Attorney to represent Fithome Ltd and to sign any document on behalf of the Company in connection with Luqa New Terminal Project contract under those conditions he deems appropriate.* (ara fol 119). L-attur isostni li dawn il-poteri ma jinghatawx lill-persuna li tkun konsulent biss. Meta Alfred Vella gie mistoqsi dwar dana d-dokument u l-awtorita' li l-attur inghata, hu wiegeb li ma kienx jaf b'dana d-dokument (ara fol 232) ghalkemm meta gie mistoqsi dwar il-firma li kien hemm fuq dina l-prokura accetta li l-firma kienet tieghu u li kien anke ffirmat missieru u huh.

“Gew prodotti xhieda li qalu li l-attur kien jawtorizza li jsiru spejjez ghan-nom tas-socjeta' konvenuta (A.Falzon) u li l-attur kien juza dina l-awtorita' u jiftah il-letters of credit ghas-socjeta konvenuta ( Anthony Dalli) ghalkemm wara

dawn l-ordinijiet kienu jigu ratifikati mid-direttur tas-socjeta konvenuta. (Isabell Vella u Edgar Busietta).

“Fit-tender document (ara fol 296) fejn hemm l-information statement ghalkemm l-applikant kien Alfred Vella on behalf of Fithome Ltd (kumpanija u mhux joint venture (fol 298) izda l-attur gie indikat ukoll bhala wiehed mill-persuni flimkien ma' Alfred Vella, li kien 6:4 “*authorised to sign contracts in the name of the organization*”; 6:5 bhala il-persuna wkoll li kien “*authorised to fulfil all the conditions of the contract*”

“Fil-kont ta' l-Inghilterra minn fejn kien jinxtara l-materjal ghal dana l-progett l-attur kellu kontroll shih u kien firmatarju.

“Gew prodotti xhieda li qalu li l-attur kien jaghti l-ideja li hu kien qed jagixxi mhux biss bhala perit biss fuq dana l-progett imma li kien anke jagixxi fl-interess personali tieghu ( Ara xhieda tal-Perit Albert Borg Costanzi u ta' Jerome Licari li, dan ta' l-ahhar, ighid li l-partijiet kienu qalulu li kienu shab u b'hekk hu kien jiddilja biss ma' l-attur).

“Min-naha l-ohra s-socjeta konvenuta pproduciet xhieda li qalu li l-attur kien biss il-konsulent ta' Fithome u li ma nnotawx diskors jew agir li setgha jnissel l-impressjoni fihom li hu kien partner ma' Fithome. ( Perit A. Mifsud, Perit Joseph Mizzi u Perit Lino Zammit).

“Hafna mix-xhieda msemmija xehdu fuq dawk li huma impressjonijiet taghom aktar milli fuq fatti konkreti dwar l-esistenza ta' dina l-ishubija jew raw xi dokument f'dan is-sens. Il-fatt wahdu, per ezempju, li l-partijiet kienu jidhru qieshom haga wahda jew involuti flimkien fil-progett f'daqqa mhux necessarjament kien ifisser li kienu shab; lanqas il-fatt li l-Avukat irrifjuta li jippatrocinja wiehed mill-partijiet kontra l-iehor ma jfisser li dan ghamlu ghax il-partijiet kienu shab u mhux ghal-raguni ohra. Jigi notat ukoll li f'dan il-process kien hemm xhieda li f'mument ighidu haga, u mument iehor jibdlu dak li jkunu qalu jew ighidu li jridu jiccaraw dak li kien intqal qabel minnhom.

Jidher li xhud wiehed baqa' jinsisti kategorikament li l-kontendenti kienu shab. Jerome Licari ( fol 501/2) ighid "Jien ghaliha l-Perit Gambina u Fithome kienu bi shab. It-tnejn qaluli hekk". Lilu kienu qalulu li bhal speci qeghdin flimkien joint venture ghax-xoghol tal-airport.

"Il-Qorti tirrileva li x-xiehda ta' dawn il-persuni li gew prodotti ghandha tinghata piz probatorju biss jekk tigi konfortata bi provi ohra cirkostanzjali.

"Jirrizulta almenu li gie pruvat li s-socjeta konvenuta kienet verament tghat poteri vasti lill-attur li kienu jwasslu anke biex jorbtuha fuq dana l-kuntratt, liema poteri kienu jmorru oltre l-poteri soliti li jinghataw generalment lill-konsulenti. Izda dana l-fatt wahdu kif ukoll dak li xehdu terzi involuti mhumieq prova konkludenti dwar l-esistenza tal-ftehim kummercjali verbali dwar shubija fuq il-kuntratt de quo allegat mill-attur. Infatti l-attur mhux qed jistrieq biss fuq dawn il-provi biss. Hu ssottometta li hemm provi cirkostanzjali ohra li ghandhom jikkonfermaw it-tezi tieghu.

#### **"Contract Accounts.**

"L-attur isostni li apparti l-poteri li kellu, minhabba l-ishubija li kien hemm bejnithom, kellu jkun hemm contracts account biex kull ma jidhol u johrog minn dana l-progett, jidhol f'dana l-account, li kellu jkun tal-joint venture. Inltre infetha kont iehor l-Ingilterra biex isiru pagamenti direttament minn barra ghall-materjal li kien jinxtara ghal dana l-progett.

"Is-socjeta konvenuta tinisti li ghalkemm fuq il-kont ta' barra l-attur kellhu l-firma, fuq il-contracts account l-attur ma nghata ebda firma u ebda kontrol. Tghid ukoll li dana l-kont kien biss facilita' bankarja ta' overdraft f'isem Fithome (is-socjeta' konvenuta ma dahhlet ebda flus f'dan il-kont kif qal l-attur) u garantit minnha biss. Skont is-socjeta' konvenuta dan il-kont infetah fuq talba tal-bank (u mhux fuq talba ta' l-attur kif hu qed isostni) billi l-bank ried li r-rikavat kollu tal-kuntratt tal-airport terminal jidhol fih, u l-avvanzi li jaghmel biex jithallsu l-ispejjez in konnessjoni mal-progett, johrogu mill-istess kont. Din kienet is-

sistema li ried il-bank biex jikkontrolla d-dhul u l-hrug konness mal-progett. Dwar il-kont ta' l-Inghilterra s-socjeta' konvenuta taccetta li dan kien jintuza mill-attur biex jithallas l-materjal importat u l-attur inghata firma fuqu ghax kien fdat minnhom u kellu esperjenza fil-procurement.

“L-attur qed jippretendi nofs il-profitt mill contracts account f'Malta u nofs il-kont ta' l-Inghilterra u dana billi kienu shab.

Jirrizulta mill-provi li l-konteggi li kienu jsiru f'dana l-account kienu separati mill-accounts ta' Fithome Ltd. Dan gie konfermat minn Alfred Falzon, l-awditur tas-socjeta konvenuta fejn ighid li l-operat tal-Fithome kien separat.

“Mid-Dok D a fol 30 jirrizulta li l-attur thallas Lm50,000 fuq dan il-progett tal-airport li l-attur jispecificah bhala li kien *on account from net profit after tax*. Dana l-ammont fil-fatt kien thallas lill-attur u s-socjeta konvenuta qed taccetta li dana l-ammont ghandu jitnaqqas mis-somnma li qed jitlob l-attur, ghalkemm qed taccetta biss li kien dovut bhala consultancy fees u mhux profitt. Ma jidhirx pero' li meta inharget dina l-ircevuta kien hemm kontestazzoni f'dana is-sens da parti tas-socjeta' konvenuta. Is-socjeta konvenuta ressqet xhieda u dokumenti biex turi li l-attur kien biss consultant maghha, izda l-Qorti hi tal-fehma li dawn ghandhom jigu kunsidrati fil-kuntest kollu tal-vertenza in kwistjoni u l-ispejgazzjoni li tah l-attur taghhom u l-ispejgazzjoni li taw ix-xhieda li hargu d-dokumenti.

“Jirrizulta ukoll mill-provi li meta nghalaq il-kont ta' l-Inghilterra l-attur kien thallas nofs l-ammont li kien fadal f'dana l-kont, u dana mhux ghax kien konsulent.

“Inotlre jirrizulta li l-attur thallas nofs il-prezz ta' *container load postform panels and accessories* (Dok H p 34) li ma kienx se jithallas kieku hu kien biss konsulent u mhux shab. Dana l-materjal kien inxtara mill-fondi tal-contracts account li kellhom il-partijiet.

“Il-Qorti hi tal-fehma li l-attur irnexxilu b'dawn il-provi konkreti, apparti x-xhieda u konsiderazzjonijiet ohra, jasal

Kopja Informali ta' Sentenza

biex jikkonvinci lill dina l-Qorti li hu ma kienx semplicement konsulent f'dana l-progett imma li kien hemm qbil li fuq dana l-progett huma jaqsmu r-rikavat bi shab.

“Ghalkemm mhux determinanti wkoll izda l-Qorti thoss li anke dak li ntqal fit-tape ezibit a fol 109-110 fil kawza numru 276/05 ikompli jikkonferma u jsahha l-konvinciment ta' dina l-Qorti li fil-fatt kien hemm ftehim verbali bejn Alfred Vella u l-attur li kellhom ikunu shab fuq dana l-progett. Alfred Vella gie rekordjat li qal:

*“Jiena ma nsejtx li konna shab, u sebah u dalam. Jien xejn ma ninsa”.*

“Ghalkemm Alfred Vella pprova jiggustifika dak li hu qal u li gie rikordjat billi qal li d-diskors intqal b'ironija u f'rabbja u li hu ma riedx jikkommetti ruhhu dwar dak li kien qed jitolbu l-attur, pero' ma' jirrizulta minn imkien li d-diskors intqal b'ironija. Vella ma riedx jikkommetti ruhhu fuq il-pagament u mhux fuq is-shubija.

“Ghalhekk il-Qorti tikkonkludi li fuq l-progett tan New Airport Terminal kien hemm ftehim verbal ta' shubija bejn l-attur u Fithome Ltd.

### **“Art Paceville**

“L-attur qed jippretendi wkoll li huwa ghandu wkoll nofs sehem mill-art ta' Paceville li skont hu nxtrat bi flus li nhargu mill-Contracts Account fejn kien hemm ir-rikavat tat-tender ta' l-Airport.

“Min-naha l-ohra s-socjeta' konvenuta ssostni li kienu l-ahwa Vella li hargu l-flus biex inxtrat dina l-art. Hi tghid li l-bank ma riedx li l-contracts account jintuza ghax-xiri ta' art, ghalhekk kienet inhareg sanction letter u s-self gie garantit mill-ahwa Vella personalment. L-isem ta' l-attur ma jidher imkien fuq il-kuntratt ta' xiri ta' din l-art. Fithome xtrat is-shares ta' Hotelways Ltd li kienet propratarja ta' l-art.

## Kopja Informali ta' Sentenza

“Mill-provi prodotti jirrizulta li ghalkemm fil-bidu kien jidher li l-attur u s-socjeta konvenuta kienu se jixtru l-art f'daqqa wara spicca biex l-art inxtrat biss mis-socjeta' konvenuta principalment bi flus li sselfet mill-bank u b'garanziji ta' l-ahwa Vella li taw lill bank.

“L-attur qed ighid li ghandu nofs dina l-art, ghax skont hu l-flus hargu mill-contracts account (ara dok 36/8,145, 451 ) u li ismu ma jidhirx fuq il-kuntratt ghax is-socjeta konvenuta deheret ghalha bhala prestanome.

“Lill Qorti ma jirrizultaliex xi diskors u jew indikazzjonijiet ohra li s-socjeta konvenuta kienet accettat li tidher bhala prestanome ghall-attur fuq il-kuntratt. Fil-kuntratt jidher biss l-isem tas-socjeta' konvenuta u ta' l-attur ma jidher imkien. Is-socjeta konvenuta tghidli ma kien hemm xejn x'ostakola lill-attur milli jidher fuq il-kuntratt t'akkwist kieku verament kien se jixtri wkoll bi shab. Inltre s-socjeta konvenuta gabet dokumenti (ara fol 486 bhal sanction letter u ittri ohra) minn fejn jirrizulta li kien sar self lilha biex inxtrat dina l-art u li meta l-ahwa Vella ma waslux, il-bank kellu jillikwida certi accounts personali taghom u l-attur ma kellux x'jaqsam xejn.

“Dak li xehdu Edgar Busietta u Harry Sullivan dwar in-negozju fuq dina l-arti u fejn isemmu li l-partijiet kienu qaluluhom li huma kienu se jixtru bi shab, meta dawn ix-xhieda gew kontroezaminati quddiem dina l-Qorti huma ma kienux daqshekk kategorici dawk dak li kienu qalu fl-affidavit li huma kienu ghamlu u li pprezentaw fil-kawza l-ohra 276/05.

“Dwar il-fatt li skont id-Dok M a fol 44 jidher li c-cens fuq dina l-art intalab lill-attur, din mhiex prova univoka u konklussiva li l-art inxtrat bi shab mill-attur.

“Illi ghalhekk fil-fehma tal-Qorti l-attur ma rnexxilux jipprova ghas-sodisfazzjoni tal-Qorti li l-art ta' Paceville inxtrat bi shab.

**“Konteggi**

“Skont is-socjeta konvenuta jekk wiehed joqghod fuq l-audited accounts, hemm profit rimanenti ta' Lm 204,000 ghalhekk sehem l-attur jigi Lm 102,000 u jekk tnaqqas il Lm 82,000 li hu diga thallas, jifdallu bilanc ta' Lm 20,000 . Biex waslet ghall dina l-figura s-socjeta konvenuta qed issostni li kien hemm expenditure ta' Lm 625,668.00.

“Min-naha l-ohra l-attur ipprezenta l-konteggi dwar l-ammont li huwa qed jitlob. Hu xehed li kellu hafna mid-dokumenti konnessi ma' dana l-progett bl-ammonti tax-xiri li sar. Li ma kellux kienu l-ispejjez li kienu qed isiru fil-fabbrika tal-Fithome. Zied ighid li meta ngala l-inkwiet bejniethom, kienu iffrizaw il-kont tal-contracts account minn meta kienet spiccat is-shubija. F'dak l-istadju, minn hemm il-quddiem ma kienx hemm spejjez izjed x'isiru; kien hemm biss pagamenti x'jidhlu li kellhom jinqasmi bejniethom. Ghalhekk id-Dok J a fol 36/320 sa Novembru 1992, l-attur ighid li dan kien jirrapprezenta biss l-hrug u dhul tal-jointventure izda wara dik id-data bdew dehlin spejjez mis-socjeta konvenuta li ma kellhomx x'jaqsmu mal-joint venture.

“L-attur qed jibbaza t-talba tieghu fuq “Bank Position” tal-contracts account mahrug mill Fithome Ltd sal 16 ta' Novembru 1992 (ara fol 24/317). Il-Qorti ghalhekk se toqghod fuq dina l-Bank position bhala bazi ghall-likwidazzjoni ta' l-ammont dovut lill-attur.

“A fol 317 sa 319 l-attur ipprezenta prospett u spjegazzjoni tar-rikavat pretiz mill-minnu. A fol 312 jispjega kif wasal ghall bilanc li qed jitlob. Ighid li l-bilanc fil-contracts account kien juri LM 61,740.16 u meta tnehhi l-entries li ma kellhomx x'jaqsmu, l-bilanc li kien fadal kien ta' Lm 48,518.68. Dahlu tlett pagamenti ta' LM 737,952.02 wara Novembru 1992. ( Dok a fol 327). Meta tnaqqas l-ispejjez konnessi mal-progetti li tlestew qabel twaqqfet il-joint venture fl-ammont ta' Lm 248,400.62 jifdal bilanc ta' Lm 489,553.20. Minn dana l-ammont l-attur imissu nofs, cjoe Lm 244,776.60. Minnhom iridu jitnaqqsu Lm 82,209.50 li hu gja rceva li jhalli bilanc ta' Lm 162,567.10.”

“Huwa veru li fil-contract accounts hemm parti mill-ammont li nhareg ghax xiri ta' l-art f'Paceville li suppost ghalhekk, skont id-decizjoni ta' dina l-Qorti m'ghandhux jehilhom l-attur stante li gie deciz li l-art inxtrat mis-socjeta' konvenuta, izda billi jirrizulta li s-socjeta konvenuta ghamlet spejjez, li l-attur ighid li ma kellux kif jivverifikahom ghax ma kellux l-accounts kollha f'idejh, u billi hu stess jammetti li l-prospett tieghu mhux ghal kollox preciz, il-Qorti hi tal-fehma li dana l-ammont m'ghandux imur favur l-attur imma jitnaqqas ukoll. Minn dana l-ammont ta' cirka Lm19,000 l-attur kien imissu xi Lm 9000.

“Ghalhekk l-attur ghandu jiehu Lm 162,567.10 jew Euro 378,683.80 sehemu mill-progett.

### **“Preskrizzjoni**

“Is-socjeta konvenuta kienet eccepjet ukoll li bla pregudizzju ghall-ewwel eccezzjoni, kienet x'kienet ir-relazzjoni guridika bejn l-partijiet, it-talbiet attrici huma milqutin bil-preskrizzjoni skont l-artikolu 2156 (f) tal-Kap16, stante illi mis-sena 1985 sa meta giet prezentata l-kawza ghaddew iktar minn hames snin.

“Illi fil-fehma tal-Qorti t-terminu tal-preskrizzjoni f'dana l-kaz ghandu jibda jiddekorri mid-data meta d-debitu sar dovut cjoe minn meta s-socjeta' konvenuta thallset dak li kien dovut lilha fuq il-kuntratt f'Ottubru 1995 (fol 327). San 1990 il-kuntratt kien ghadu ghaddej u l-ammont dovut ma kienx ghadu likwidat u mhallas.

“Ghalhekk dina l-eccezzjoni qed tigi michuda.”

### **L-appell tas-socjeta` konvenuta.**

Is-socjeta` konvenuta hasset ruhha aggravata bis-sentenza fuq riportata u ghalhekk, b'rikors intavolat fit-28 ta' Jannar, 2009, talbet li, ghar-ragunijiet hemm moghtija, din il-Qorti joghghobha tirrevoka s-sentenza appellata u tilqa' l-eccezzjonijiet tal-appellanti billi tiddikjara li ma kienx hemm shubija bejn il-partijiet, u li ghalhekk l-appellat mhux kreditur tal-appellanti; u in difett, jekk din l-ewwel



talba tal-appellanti ma tigiex milqugha, illi tirriforma s-sentenza appellata billi tibdel is-somma likwidata bhala dovuta lill-appellat u tissostitwiha bis-somma ta' sitta w erbghin elf, tliet mija u sittin elf euro u tmienja u tmenin centezimu (€46,360.88); u fi kwalunkwe kaz tiddikjara illi l-imghax fuq kull somma stabbilita bhala dovuta lill-appellat tkun bl-imghax mhux mid-data tac-citazzjoni, izda mid-data tas-sentenza finali. Bl-ispejjez.

L-appellat il-Perit John Gambina pprezenta risposta ghar-rikors tal-appell tas-socjeta` konvenuta fejn iddikjara li s-sentenza appellata hija gusta, ekwa u korretta u timmerita li tigi konfermata bl-ispejjez taz-zewg istanzi kontra s-socjeta` konvenuta appellanti.

### **L-aggravji tas-socjeta` konvenuta appellanti.**

Fir-rikors tal-appell taghha s-socjeta` konvenuta ressqet tlett aggravji kontra s-sentenza msemmija li, fil-qosor jikkoncernaw:-

a) id-dikjarazzjoni tal-ewwel Qorti li biha gie dikjarat illi bejn il-kontendenti tezisti joint venture, u li l-attur huwa intitolat ghal nofs il-profitti taghha;

b) illi, minghajr pregudizzju u fl-event li ma jintlaqghax l-ewwel aggravju, il-metodu ta' likwidazzjoni sew tal-profitti imsemmija u konsegwentement il-likwidazzjoni tas-sehem tal-attur;

c) il-kundanna ghall-hlas tal-imghax kummercjali fuq is-somma hekk likwidata mid-data tac-citazzjoni.

### **Ikkunsidrat:**

Illi jidher ovvju mill-ewwel ezami ta' dawn l-aggravji li l-ewwel tnejn fosthom jikkoncernaw principalment l-apprezzament tal-provi prodotti quddiem l-ewwel Qorti nkwantu qed jigi allegat mill-appellant, li l-provi prodotti kellhom iwasslu lil dik il-Qorti ghall-konkluzjoni opposta jew, fil-kaz tal-likwidazzjoni tal-kumpens, differenti minn dak li hemm provdut fis-sentenza appellata.

Illi f'dan il-kuntest din il-Qorti tirrileva li, kif stabbilit fis-sentenza ta' din il-Qorti fil-kawza **Frendo et v. Agius et** tas-7 ta' Ottubru, 2008, u diversi sentenzi ohra, illi huwa principju ben stabbilit li l-Qorti tal-Appell, bhala qorti ta' revizjoni, bhala regola ma ghandhiex tiddisturba d-diskrezzjoni ezercitata mill-ewwel Qorti fl-apprezzament li hija tkun ghamlet tal-provi migbura minnha stess. Infatti huwa principju stabbilit li l-Qorti tal-Appell ma tiddisturbax leggerment l-apprezzament tal-provi li jkun sar mill-Qorti tal-ewwel istanza jekk din il-Qorti tara li l-ewwel Qorti setghet, legalment u ragonevolment, tasal ghall-konkluzjoni li tkun waslet ghalha. Il-Qorti tal-Appell, bhala norma tiddisturba l-apprezzament tal-provi li tkun ghamlet l-ewwel Qorti jekk ikun jidhrilha, wara ezami akkurat tal-provi li tkun ghamlet, li dak l-apprezzament maghmul mill-ewwel Qorti kien manifestament zbaljat b'mod li jekk jithalla jibqa' jregi tkun sejra ssir ingustizzja ma' xi parti jew ohra.

Minn ezami tal-provi kif ukoll is-sottomissjonijiet tal-partijiet din il-Qorti hija sodisfatta li l-apprezzament li sar mill-ewwel Qorti kien wiehed gust u jirrifletti dak li kien mahsub bejn il-partijiet, u cioe` li n-negozju li kien qed isir bit-tehid ta' diversi kuntratti mis-socjeta` Fithome Limited kien effettivament qed isir bi shab bejn l-istess socjeta` u l-attur il-Perit John Gambina kif allega l-istess attur f'dawn il-proceduri.

Illi hemm diversi cirkostanzi li jwasslu lil din il-Qorti tikkondividi dak li qalet l-ewwel Qorti. Infatti tul il-gbir tal-provi jidher li kien generalment rikonoxxut, ghalkemm mhux dejjem konfermat mix-xhieda prodotti, li l-partijiet kienu shab. Fost ohrajn hemm ix-xhieda ta' Jerome Licari, li mhux biss iddikjara li ghalih il-partijiet kienu qed jagixxu bi shab talli kkonferma wkoll li dan il-fatt kienu kkonfermawulu l-kontendenti. Hemm ukoll ix-xhieda ta' Edgar Busietta il-Bank Manager tal-branka tal-Midmed Bank fil-Mosta li kkonferma mhux biss li kien jaf sew kemm lil Fithome kif ukoll lill-Perit Gambina izda ddikjara wkoll li dawn "*kienu qaluli li kienu qeghdin jahdmu l-*

*progetti bi shab .... li dawn il-progetti kienu jittiehdu fuq isem il-Fithome u jithaddmu mill-“Contracts Account” li kellhom mal-Midmed Bank fil-Mosta.” Dan kompla hekk “ahna konna nagixxu fuq l-instructions kontinwi tal-perit Gambina u aktar il-quddiem, meta xi wiehed mid-diretturi tal-Fithome kien jigi l-bank, konna nitolbuh biex jiffirmalna hdejn il-firma tal-perit Gambina biex tigi ufficjalizzata.” (Enfazi ta' din il-Qorti). Dwar l-akkwist tal-art gewwa Paceville dan ix-xhud ddikjara hekk: “li fin-1992 il-perit Gambina u il-Fithome kienu qaluli li kienu xtraw bicca art bi shab gewwa Paceville u il-kuntratt tax-xiri ta' din l-art kien sejjer isir **bhas-soltu** fuq isem il-Fithome.” Infatti jirrizulta mill-Bank statement tal-Contracts Account, rilaxxjat mill-istess socjeta` konvenuta lill-attur, li f'Gunju, 1992 minn dan l-account saru diversi pagamenti lil sidien tal-art gewwa Paceville.*

Minn din id-dikjarazzjoni tal-Bank Manager, persuna affidabbli mhux biss minhabba l-posizzjoni tieghu, izda minhabba wkoll il-fatt li kien huwa li kellu s-sorveljanza tal-Contracts Account, kont rikjest mill-istess bank biex ikun hemm kontroll fuq id-dhul u hrug rizultat tax-xoghlijiet li kienu qed jittiehdu, din il-Qorti tiddikjara li hija sodisfatta li l-konkluzjonijiet tal-ewwel Qorti dwar is-shubija ta' bejn il-kontendenti fin-negozju tal-kuntratti kienu korretti. Infatti dan ix-xhud ikkonferma li l-Bank kien jagixxi fuq l-istruzzjonijiet tal-Perit Gambina u li l-firma ta' xi wiehed mid-diretturi kienet biss rikjesta bhala formalita` billi l-kont kien intestat f'isem is-socjeta` konvenuta.

Ix-xhud Perit Edward Micallef ukoll jaghti kredibilita` lill-verzjoni tal-attur. Infatti, ghalkemm dan xehed li quddiemu qatt ma ntqal kliem fuq xoghol ta' bejn il-kontendenti u li qatt ma ra *agreements*, meta kien gie inkarigat bhala “Project Manager” fuq x-xoghol tal-Airport qal hekk: “Kienu qabbduni t-tnejn flimkien biex naghti s-servizzi tieghi fuq l-airport bhala project manager u konna ftehmna l-fees u kollox..... Huma kienu qed jigbdu l-istess karru, daqqa kont inkellem lil wiehed u daqqa kont inkellem lill-iehor pero` dejjem flimkien u [jerga] kienu qed jigbdu l-istess karru.” Din il-Qorti tifhem li l-espressjoni “tigbed l-istess karru” speċjalment minghand persuna

professionali bhal perit, ma setghet tfisser xejn anqas hlief li kien hemm arrangament ta' shubija altrimenti x'interess kien ikollu l-attur li jigbed l-istess karru jekk ma kellux interess fis-success tal-intrapriza u l-eventwali spartiment tal-profitti. Inoltre jekk ma kienx hemm din is-shubija xi dritt kellu l-attur li jinkariga in-nies u sahansitra jiddeciedi fuq l-kumpens li jithallas lilhom.

Fl-udjenza tad-19 ta' Jannar, 2001 kien xehed Alfred Falzon, l-awditur mid-ditta Falzon & Falzon li jzommu l-kontijiet tas-socjeta` konvenuta. Dan xehed b'mod vag hafna dwar ir-relazzjonijiet jew l-involviment tal-attur mas-socjeta` konvenuta biss fl-ahhar tax-xhieda tieghu jghid hekk: *"Dwar l-Airport l-impressjoni tieghi kienet li xi haga kienet ghaddejja bejniethom. Ma nafx jekk kienux jaqsmu jew inkella jiehu parti bhala fees tieghu. Pero` naf li xi haga kienet ghaddejja."*

Issir referenza wkoll ghad-dokument 'B' li jinsab a fol. 119 tal-process li jaghmel referenza ghal-laqgha tal-Board tad-Diretturi tas-socjeta` konvenuta mizmum fid-19 ta' Novembru 1990, fejn kien gie miftiehem li *"Mr. John Gambina A & CE be appointed as special attorney of the Company to represent FITHOME Ltd and to sign any document on behalf of the Company, in connection with Luqa New Air Terminal Project (Malta) contract NSC III under those conditions he deems appropriate."* Dan id-dokument huwa ffirmat mid-diretturi kollha tas-socjeta` konvenuta, inkluz ic-Chairman taghha is-sur Carmelo Vella. Din il-Qorti ssaqsi x'kien l-iskop li jinghata dan il-poter assolut lill-attur jekk dan, skont is-socjeta` konvenuta, kien biss konsulent? Certament kien hemm izjed minn daqshekk u certament is-socjeta` konvenuta kienet qed tirrikonoxxi fl-attur interess personali f'dan in-negozju.

Huwa minnu li Carmelo Vella, ex-Chairman tas-socjeta` konvenuta u missier id-diretturi l-ohrajn ahwa Vella, xehed li ghalkemm sar diskors dwar shubija finalment ma sar xejn billi l-attur ma riedx jintrabat b'xi garazija jew xi skrittura. Biss jidher li sussegwentement ghal din il-laqgha meta sar dan id-diskors u anke qabel, kien hemm

“*understanding*” bejn l-attur u Alfred Vella, Managing Director tas-socjeta` konvenuta dwar xi ftehim u, minkejja dak li ntqal fil-laqgħa li l-istess Carmelo Vella jagħmel referenza għaliha, dan l-intendiment bejn l-attur u Alfred Vella baqa' jigi attwat u anke accettat minn terzi, kif rajna aktar 'il fuq. Sahansitra kienet ingħatat awtorita` speċjali lill-attur kif jixhed id-dokument imsemmi aktar 'il fuq.

Għalhekk, u anke minhabba ragunijiet oħrajn li jirrizultaw in atti u li din il-Qorti ma tarax il-htiega li tirriproduci, din il-Qorti tara li jirrizultaw provi sufficjenti in sostenn tal-pretensjoni attrici u li konsegwentement l-konkluzjoni tal-ewwel Qorti dwar il-ftehim ta' shubija, kienet wahda tajba u gusta. Isegwi li dan l-aggravju mhux gustifikat u għalhekk qed jigi michud.

### **Ilkunsidrat.**

It-tieni aggravju tas-socjeta` konvenuta appellanti jikkoncerna l-metodu ta' likwidazzjoni sew tal-profitti msemmija u konsegwentement il-likwidazzjoni tas-sehem tal-attur.

Is-socjeta` appellanti tinsab aggravata bil-likwidazzjoni ta' sehem l-attur mill-profitti billi qed jingħad li l-mod kif waslet għall-konkluzjoni tagħha dik il-Qorti “*ghamlitu mingħajr ma offriet l-ebda raguni il-ghala x-xhieda autorevoli tal-awditur giet kompletament skartata qisha qatt ma nghatat.*” Fir-rikors tal-appell is-socjeta` appellanti tkompli hekk f'dan ir-rigward: “*L-appellanti huma ferm aggravati minn dan il-kap tas-sentenza illi fiha l-Qorti strahet fuq kalkoli ex parte li ex admissis ma setghux ikunu precizi, u ex admissis ma hadux in konsiderazzjoni il-production costs u overhead costs, u skartat ix-xhieda tal-awditur indipendenti li xehed fuq il-kotba tal-kummerc li skont il-ligi għandhom effett probatorju.*”

Fil-kuntest ta' din is-sottomissjoni huwa xieraq li hawn tigi riprodotta dik il-parti mis-sentenza appellata fejn l-ewwel Qorti trattat il-likwidazzjoni tal-profitti u liema parti tas-sentenza giet riprodotta fir-rikors tal-appell. Fil-parti citata jingħad hekk:

“Skont is-socjeta konvenuta jekk wiehed joqghod fuq l-audited accounts, hemm profit rimanenti ta' Lm 204,000 ghalhekk sehem l-attur jigi Lm 102,000 u jekk tnaqqas il Lm 82,000 li hu diga thallas, jifdallu bilanc ta' Lm 20,000 . Biex waslet ghall dina l-figura s-socjeta konvenuta qed issostni li kien hemm expenditure ta' Lm 625,668.00.

“Min-naha l-ohra l-attur ipprezenta l-konteggi dwar l-ammont li huwa qed jitlob. Hu xehed li kellu hafna mid-dokumenti konnessi ma' dana l-progett bl-ammonti tax-xiri li sar. Li ma kellux kienu l-ispejjez li kienu qed isiru fil-fabbrika tal-Fithome. Zied ighid li meta ngala l-inkwiet bejniethom, kienu iffrizaw il-kont tal-contracts account minn meta kienet spiccat is-shubija. F'dak l-istadju, minn hemm il-quddiem ma kienx hemm spejjez izjed x'isiru; kien hemm biss pagamenti x'jidhlu li kellhom jinqasmi bejniethom. Ghalhekk id-Dok J a fol 36/320 sa Novembru 1992, l-attur ighid li dan kien jirrapprezenta biss l-hrug u dhul tal-joint venture izda wara dik id-data bdew dehlin spejjez mis-socjeta konvenuta li ma kellhomx x'jaqsmu mal-joint venture.

“L-attur qed jibbaza t-talba tieghu fuq “Bank Position” tal-contracts account mahrug mill Fithome Ltd sal 16 ta' Novembru 1992 (ara fol 24/317). Il-Qorti ghalhekk se toqghod fuq dina l-Bank position bhala bazi ghall-likwidazzjoni tal-ammont dovut lill-attur.

“A fol 317 sa 319 l-attur ipprezenta prospett u spjegazzjoni tar-rikavat pretiz mill-minnu. A fol 312 jispegja kif wasal ghall bilanc li qed jitlob. Ighid li l-bilanc fil-contracts account kien juri LM 61,740.16 u meta tnehhi l-entries li ma kellhomx x'jaqsmu, l-bilanc li kien fadal kien ta' Lm 48,518.68. Dahlu tlett pagamenti ta' LM 737,952.02 wara Novembru 1992. (Dok a fol 327). Meta tnaqqas l-ispejjez konnessi mal-progetti li tlestew qabel twaqqfet il-joint venture fl-ammont ta' Lm 248,400.62 jifdal bilanc ta' Lm 489,553.20. Minn dana l-ammont l-attur imissu nofs, cjoje Lm 244,776.60. Minnhom iridu jitnaqqsu Lm 82,209.50 li hu gja rceva li jhalli bilanc ta' Lm 162,567.10.”

Is-socjeta` appellanti tirrileva li l-konteggi tal-attur huma skorretti billi fl-ewwel lok, kif jammetti huwa stess, dawn huma approssimattivi u mhux kontijiet ezatti. Inoltra tosserva li kif jammetti l-attur innifsu, fil-konteggi li saru minnu, l-attur ma hax kont tal-*overhead costs* tal-*manufacturing side* tal-progett u li huwa attribwixxa biss 20% tal-attivita` ghal din l-ispiza.

Mill-banda l-oħra s-socjeta` appellanti issostni li l-awditur tal-kumpanija Alfred Falzon kien xehed dwar l-ispejjez kollha konnessi mal-progetti msemmija. Tispjega wkoll li filwaqt li l-“Contracts Account” kien jaghti stampa cara tad-dhul mill-progetti u d-*direct costs* dan ma kien jikkontjeni ebda informazzjoni fuq l-ispejjez indiretti e.g. kera tal-fabbrika, deprezzament tal-makkinarju, u spejjez oħra konnessi mat-tmexxija u thaddim tal-fabbrika.

Jirrizulta wkoll mix-xhieda ta' Alfred Falzon li l-accounts kienu nhadmu wara diversi diskussjonijiet fil-prezenza tal-attur li kien jippartecipa b'mod pozittiv fid-decizzjonijiet koncernanti l-preparazzjoni ta' dawn l-accounts. Is-socjeta` appellanti ghalhekk tissottometti li ghalhekk issa l-attur ma jistax jghid li dawn il-kontijiet ufficjali huma difettuzi.

Finalment qed jigi sottomess mis-socjeta` appellanti li, skont il-ligi, l-kontijiet socjali tal-kumpanija “*huma prova tal-kontenut taghhom*” u konsegwentement din il-Qorti ghandha taccetta t-tezi tas-socjeta` konvenuta fejn jinghad li l-attur huwa, *se mai*, intitolat biss ghall-bilanc ta' cirka LM20,000. Dwar din is-sottomissjoni huwa xieraq li jinghad immedjatament li dawn il-kotba ma humiex imnizla fil-lista indikata fl-Artikolu 627 tal-Kap. 12 li jindika d-dokumenti li huma ammissibbli bhala prova bla ma tkun mehtiega ebda prova oħra dwar l-awtenticita` taghhom. Il-kotba tal-kummerc mizmuma skont il-ligi huma ammissibbli u jistghu jipprovaw dak li jkun fihom, kemm-il darba tigi ppruvata l-awtenticita` taghhom, sakemm ma jigix ippruvat il-kuntrarju. Dawn id-dokumenti ghalhekk jistghu jigu kuntestati, kif effettivament sar mill-attur appellat.

L-appellat, mill-banda l-oħra, isostni li r-ragunament tal-ewwel Qorti kien ben motivat u dettaljat billi wkoll “*tat breakdown tal-figuri u spjegazzjonijiet akkurati ta' kif wasslet għall-konkluzjonijiet tagħha.*” L-appellat inoltre jikkontesta l-affidabbilita` tax-xhud Alfred Falzon u tal-*audited accounts* prezentati mis-socjeta` konvenuta billi fihom jinsabu diversi mankanzi bhal per eżempju:

a) meta ma ssir ebda referenza għat-transazzjoni dwar l-akkwist tal-art gewwa Paceville għalkemm il-flus hargu mill-“*Contracts Account*”.

b) il-fatt li dawn l-*accounts* li huma datati 22 ta' Frar, 1995 jirriproducu l-ammont kollu li thallset lis-socjeta` appellanti mill-gvern meta l-offerta finali tal-Gvern saret fil-11 ta' Ottubru, 1995 u dak inhar accettata mis-socjeta` konvenuta.

c) li dan il-fatt juri li l-*accounts* kienu gew pre-datati biex l-appellanti u l-awditur ikunu jistghu jsostnu t-tezi tagħhom li l-attur kien involut fil-preparazzjoni tal-*accounts*, fatt li huwa kontestat u ma jirrizultax mill-provi.

d) il-fatt li gew inkluzi f'dawn l-*accounts* certa ammonti indikati bhala spejjez meta effettivament dawn kienu kollha hrug mill-profitti e.g. l-ammont ta' LM82,209.50 imhallsa lill-attur li ma jistghux jigu kunsidrati bhala spejjez izda pagament lill-appellat mill-profitti li allura jridu jingħaddu lura mal-profitti.

e) il-fatt li dawn l-*accounts* jinkludu spejjez personali ta' Alfred Vella li allura jridu jitnaqsu u b'hekk jizdied l-element ta' profitt.

f) il-fatt li l-*accounts* juru ammonti mhallsa barra minn Malta meta l-invoices relattivi, kontra kull prassi osservata dak iz-zminijiet, ma kienux ittimbrati mill-Bank għal finijiet tal-Exchange Control. Liema ammonti għalhekk ma humiex accettabbli.



Kopja Informali ta' Sentenza

g) il-fatt li xi pagamenti li saru mill-Contracts Account tal-Ingilterra regghu gew riprodotti fl-accounts tal-Contracts Account ta' Malta.

h) il-fatt li dawn l-accounts juru certa debiti wara li l-account kien inghalaq.

Illi tenut kont ta' dan kollu, u cioe` s-sottomissjonijiet tas-socjeta` appellanti u dawk maghmula mill-attur appellat, din il-Qorti hija propensa li tikkondividi l-hsieb tal-ewwel Qorti u taccetta l-konteggi maghmula mill-attur appellat u dan principalment billi jidher li dawn gew ibbazati fuq Bank Statement li juri l-“cut off date” tal-*account* in kwistjoni u billi ukoll din il-Qorti ghandha rizervi kbar fuq l-*accounts* hekk kif prezentati mis-socjeta` appellanti. Dan l-aggravju ghalhekk jirrizulta mhux gustifikat u kwindi qed jigi michud.

### **Ikkonsidrat:**

Fl-ahharnett is-socjeta` konvenuta appellanti qed tilmenta mill-fatt li fis-sentenza appellata hija giet kundannata thallas lill-attur appellat l-ammont hemm likwidat u dikjarat dovut “**bl-imghax kummercjali mid-data tac-citazzjoni**” u dan kif mitlub fit-tielet talba fl-att tac-citazzjoni.

Il-massima rumana “*in illiquidis non fit mora*” hija riflessa f'dak li jipprovdi l-Artikolu 1139 tal-Kap 16 tal-Ligijiet ta' Malta fejn huwa provdut li “*jekk l-obbligazzjoni jkollha biss bhala oggett il-hlas ta' somma determinata, id-danni li jigu mid-dewmien tal-esekuzzjoni taghha jkunu jikkonsistu biss fl-imghaxijiet fuq is-somma li jkollha tinghata meqjusin bitmienja fil-mija fis-sena*”. Liema danni jkunu dovuti minghajr il-htiega ghal kreditur li jipprova li bata xi telf.

Dan il-principju, kif jaqblu l-kontendenti, ma huwiex applikat rigorozament billi l-gurisprudenza introduciet xi eccezzjoni fejn, anke meta l-ammont ma jkunx determinat, l-imghaxijiet jistghu jigu komputati u akkordati minn data anterjuri ghas-sentenza li tkun illikwidat dak l-ammont. F'dan is-sens hija s-sentenza ciatat mis-socjeta` appellanti fil-kawza fl-ismijiet **Cauchi v. Zammit** App. Inferjuri Civili 27/10/2008 fejn jinghad li “*Ta' min ifakkar*

*pero` li dan il-principju mhux assolut u, anzi, il-gurisprudenza tirrikonoxxi temperament tieghu fil-kaz ta' debiti ta' facli likwidazzjoni jew fejn il-likwidazzjoni tigi dilazzjonata bi htija tad-debitur. Ara, b'ezemplari, **Vincent Grech et v. Onor Professur John Gatt nomine Appell Civili 24 ta' Ottubru, 1941; Mary Boffa v. Stella Camilleri, Appell Civili, 12 ta' Frar, 1980 u Mario Sacco v. Peter Muscat Scerri et nomine, Appell, 31 ta' Jannar, 2003;***"

L-attur appellat naturalment jikkondividi dak li nghad fis-sentenza hawn fuq citata u jkompli jenfasizza li l-eccezzjonijiet ghar-regola "*in illiquidis non fit mora*" huma varji u mhux limitati ghal dawk imsemmija fis-sentenza citata mill-kontro-parti. Infatti gie rilevat li fis-sentenza tat-28 ta' Frar, 1997 fl-ismijiet **Alfred Schemebri v. Dr Louis Buhagiar M.D.** intqal li din il-massima m'ghandhiex applikazzjoni assoluta "*u jista' jkun hemm kazi fejn din il-Qorti ma tapplikahix, ghaliex diversament tkun qeghdha taghti vantagg indebitu lid-debitur*".

Din il-Qorti, izda, kuntrarjament ghal dak li ddeciediet l-ewwel Qorti minghajr ma tat ebda raguni, hi tal-fhema li l-principju enuncjat fl-Artikolu 1139 tal-Kap. 16 [*hawn fuq riprodott*] ghandu, fil-kaz odjern, isib l-applikazzjoni tieghu billi l-imghaxijiet jigu akkordati biss mid-data li l-ammont dovut gie determinat. Dan qed jinghad billi l-kaz in ezami ma jikkoncernax biss ammont dovut izda jittratta wkoll l-ezistenza tal-obbligazzjoni '*per se`* u cioe` jekk qatt kien hemm xi obbligu da parti tas-socjeta` konvenuta rizzultanti mill-allegata shubija mal-attur. Din il-Qorti tifhem li meta l-artikolu citat jitkellem dwar obbligazzjoni li "*jkollha biss bhala oggett il-hlas ta' somma determinata*" il-legislatur ried li l-kontestazzjoni tkun wahda limitata u cirkoskritta b'somma rapprezentanti kreditu semplici. Kien ghalhekk li nholqu l-eccezzjonijiet ghar-regola *in illikwidis*, biex il-kreditur ma jigix penalizzat minhabba d-dewmien ta' proceduri gudizzjarji speccjalment meta l-ammont seta' facilment jigi determinat fi stadju bikri tal-proceduri. Il-kaz in ezami jipprezenta xenarju kompletament differenti fejn is-socjeta` konvenuta mhux talli qed tikkontesta l-ammont reklammat izda qed tichad l-obbligu taghha ta' hlas.

Kopja Informali ta' Sentenza

Ghalhekk din il-Qorti hija tal-fehma li dan l-aggravju huwa gustifikat u ser jigi milqugh.

Ghar-ragunijiet fuq moghtija l-appell tas-socjeta` konvenuta qed jigi milqugh *in parte* billi qed tigi revokata dik il-parti tas-sentenza appellata fejn is-socjeta` konvenuta giet kkundannata thallas imghax kummercjali mid-data tal-prezentata tac-citazzjoni u minflok jigi dikjarat li s-socjeta` konvenuta ghandha thallas l-imghax kummercjali fuq is-somma likwidata biss mid-data tas-sentenza appellata u cioe` minn dak inhar meta l-kreditu u l-ammont dovut gew determinati. Ghall-bqija s-sentenza appellata qed tigi konfermata b'dan li l-ispejjez ta' din l-istanza ghandhom jigu sopportati kwantu ghall-kwart ( $\frac{1}{4}$ ) mill-attur appellat u tlett kwarti ( $\frac{3}{4}$ ) mis-socjeta` konvenuta appellanti.

**< Sentenza Finali >**

-----TMIEM-----